

मीडिया समन्वयक कार्यालय
जामिया मिल्लिया इस्लामिया

विज्ञप्ति

03 अक्टूबर

जामिया मिल्लिया में स्वच्छ भारत पखवाड़ा

जामिया मिल्लिया इस्लामिया में स्वच्छ भारत पखवाड़ा मनाया गया जिसका समापन गांधी जयंती के अवसर पर बड़े पैमाने पर वृक्षारोपण करके हुआ।

भारत सरकार के आह्वान पर 15 सितंबर से 02 अक्टूबर तक देश भर में स्वच्छ भारत अभियान चलाया गया, जिसमें जामिया ने बढ़-चढ़ कर हिस्सा लिया। विश्वविद्यालय के रजिस्ट्रार ए पी सिद्दीकी :आईपीएस: ने कहा कि भारत सरकार का जोर युद्ध स्तर पर देश को स्वच्छ बनाना और पर्यावरण का स्तर सुधारना है। ऐसे में हर नागरिक का कर्तव्य है कि वे इसमें पूरा सहयोग करें।

पहले से ही हरे-भरे जामिया में बेगम हज़रत महल गर्ल हास्टल में रजिस्ट्रार ने अशोक की पौध लगा कर इस पखवाड़े का समापन किया। जामिया के छात्रों, अध्यापकों और कर्मचारियों ने बहुत उत्साह के साथ पौध रोपण में हिस्सा लिया और 200 से अधिक अशोक, गुलमोहर और फाइक्स के पौधे लगाए।

श्री सिद्दीकी ने कहा कि जामिया अपने आप में बहुत हरा-भरा परिसर है लेकिन स्वच्छता अभियान में सहभागिता के महत्व को बताने के लिए छात्रों, अध्यापकों और कर्मचारियों की मदद से पूरे परिसर में पेड़ों की पौध लगाई गई हैं।

जामिया में एनएसएस की अगुवाई में स्वच्छ भारत अभियान चलाया गया। एनएसएस के प्रभारी एन यू खान, डीएसडब्ल्यू के प्रो नवेद इक़बाल, चीफ़ प्रॉक्टर हारून सज्जाद, इंजीनियरिंग विभाग के डीन प्रो महताब आलम, प्रोवोस्ट गर्ल

होस्टल सबीहा जैदी, कार्यक्रम के मुख्य समन्वयक रसायन विभाग के तौकीर अहमद और समन्वयक सहयोगी डा आबिद और डा भरतभूषण ने इस अभियान को सफल बनाने के लिए जामिया के छात्रों, अध्यापकों और कर्मचारियों को उत्साहित किया।

प्रो साइमा सईद

मीडिया कोऑर्डिनेटर